

# **Il-Munxar**

## **minn Rachelle Deguara**

Ha nindirizza l-awtorità,  
għax illum il-libertà tal-opinjoni ngħatat.  
Is-sugġett huwa l-agrikultura,  
m'hemmx għalfejn fiż-żmien neħodkom lura,  
isejnhulkom nies matura,  
u l-avventura?  
Kulhadd jaf,  
nafu li tal-moħħ il-kura,  
jiddetermina kollox il-vot,  
meta nħarsu fil-viċin  
mhux fil-bogħod,  
inkwiet ma nikkawżawx,  
u xorta  
serħan tal-moħħ ma ningħatawx.

Tahtfu l-okkażjoni,  
b'saħħitha l-kelma manipulazzjoni,  
ninfaqa nopponi,  
bl-edukazzjoni,  
nista' ngħarraf opinjoni,  
li wasaltuli waqt xi lezzjoni,  
nesprimi dizappunt,  
għax nista', ħa nopponi!

Tat-tfulija l-memorji,  
post li jgiblek nostalgija,  
ftit mill- bqija,  
teqirduhx,  
insalvawh biex ingawduh,  
ferhana l-uçuħ f' gurnata bnazzi,  
fix-xitwa bit-termos u tazzi,  
jilaqqgħu x-xemx,  
jew fis-sajf,  
jgħumu ghawma,  
kollha kemm intkom,  
ħa tgħadduna minn trawma.

Nammiraw l-agrikultura,  
u nibzghu għan-natura.  
Irridu l-għid,  
izda nifgaw kull m'hemm bil-konkrit.  
Sabiħa l-libertà,  
izda l-kuntrast huwa l-irbit,  
griza l-kaxxa,  
monotonija,  
m'hemmx biex titpaxxa,  
m'hemmx biex inkun skantata,  
ħdurija eliminata,  
siġar u fjur?  
Fejn?  
Ha jistkennu t-tjur.

Fejn il-passiġġati,

u x-xeni magikali,  
lejn din l-art devoti.  
Nammiraw,  
il-veduti assoluti,  
għall-qalb immens,  
tammira l-baħar u x-xemx.  
Kienet infinita l-opportunità,  
fejn jistkennu m'hemmx,  
ta' tgawdija,  
issa fuqkom il-ħtija,  
tazzardaw,  
tillimitaw,  
bla rgulija,  
il-ħajja tifforgu,  
kullimkien ha jgħorru.

M'hemmx skop,  
tagħna lkoll suppost,  
izda fuqna impost,  
l-oppost.  
Mhux digà fgajtuna bl-exhaust,  
kollha kemm intkom wiċċkom tost,  
ta' xjenza l-importanza,  
izda issa nsejniha l-użanza.  
Il-Ponta tal-Munxar,  
għalkemm għall-irjus kbar,  
u nies ta' unur,  
jekk għalikom bla valur,  
tghadduhiex lill-iżviluppatur,  
jekk il-proġett għall-agrituriżmu,

dan żball kbir,

biss faxxiżmu.

Jien mhux ha nixba nteni,

biex nibzghu għal din l-art vergni,

ma nixtieqx li b'diżappunt inħares lura,

u niftakar fil-ħdura,

nieħdu deċiżjoni matura.